

भाग ५

नेपाल सरकार

रक्षा मन्त्रालयको सूचना

नेपाल सरकारले नेपाली सेनाको विभिन्न स्थानहरूमा रहेका व्यापकहरूले साविक देखि चाँदमारी तथा अन्य अभ्यास कार्यको लागि प्रयोग गर्दै आईरहेको स्थानको चार किल्ला र क्षेत्रफल नेपाल राजपत्र भाग ४, खण्ड ४८, संख्या २८, मिति २०५५।०७।१६ मा प्रकाशित गरेकोमा उक्त सूचनाको सि.नं १९ मा उल्लेख भएको चारकिल्लाको सट्टा देहायको चार किल्ला कायम गर्ने गरी हेरफेर गरेकोले सर्वसाधारणको जानकारीको लागि यो सूचना प्रकाशन गरिएको छ।

“टोपो नक्साको सिट नं २६८७ ०६A मा मान नाप १:२५००० Northing 26⁰ 42, 30” देखि उत्तर र Easting 87⁰ 20, 00” देखि पश्चिम तर्फ ३ किलो मिटरसम्म जिल्ला मोरङ साविक दुलारी हाल सुन्दर दुलारी नगरपालिका र इटहरी उप-महानगरपालिका वडा नं ३ खोर्साने खाप गाउँ देखि उत्तरतर्फको पूर्व पश्चिम ग्राभेल बाटोबाट उत्तरतर्फ सरदर ३ (तीन) किलोमिटर जङ्गल क्षेत्रभित्र पर्ने गरी कुल क्षेत्रफल जग्गा विगाहा १३२९ (एक हजार तीन सय उनन्तीस) लाई फाइरिड तथा बाहिरी अभ्यास ईलाका कायम गर्ने।”

आज्ञाले,

श्रीधर सापकोटा

नेपाल सरकारको सचिव

नेपाल सरकार

वन तथा भू-संरक्षण मन्त्रालयको सूचना

नेपाल सरकारले तनहुँ जिल्लास्थित देहायको चारकिल्ला भित्रको ४२५ हेक्टर वन लगायतको क्षेत्रमा प्राणी उद्यान स्थापना गर्ने निर्णय गरेकोले सर्वसाधारणको जानकारीको लागि यो सूचना प्रकाशन गरेको छ :-

प्राणी उद्यान क्षेत्रको चारकिल्ला

- पूर्व:** छिर्कने भञ्ज्याङ्ग जौवारी गाउँ जाने बाटोको केही भाग हुँदै पोखरी भञ्ज्याङ्ग हुँदै ठाडोबाटो हुँदै वनतर्फको बाटो भएर राई खोल्सी भएर जौवारी जाने मुख भएर गखर्क डाँडा हुँदै चालिसे खोला, शिसा खोला भएर गरम भञ्ज्याङ्ग ।
- पश्चिम:** मोती चौतारा हुँदै कटहरे फाँट हुँदै तिन पातेडाँडा हुँदै ढकाल नदी हुँदै भूमिटार गाउँ हुँदै साठी मुरे खोला हुँदै भञ्ज्याङ्ग चौतारा ।
- उत्तर:** गरम भञ्ज्याङ्गदेखि नावरुंग जाने कच्चीबाटो भन्दा दक्षिण हुँदै नावरुंगको आवादी भएर खोल्सी हुँदै बगुवा गाउँ हुँदै नेपाल डाँडाको आवादी हुँदै सिम्ने खोला हुँदै ठाडोबाटो भएर भालुखोला हुँदै भञ्ज्याङ्ग चौतारा ।
- दक्षिण:** छिर्कने भञ्ज्याङ्गदेखि पृथ्वी राजमार्ग हुँदै देउरालीको आवादी छेउ हुँदै मौती चौतारादेखि कटहरे फाँटसम्म ।

आज्ञाले,

प्रकाश माथेमा

नेपाल सरकारको सचिव

नेपाल सरकार

कृषि विकास मन्त्रालयको सूचना

नेपाल सरकार, कृषि विकास मन्त्रालयले निजामती सेवा नियमावली, २०५० को नियम १२७ को उपनियम(४) ले दिएको अधिकार प्रयोग गरी सोही नियमको उपनियम (१) र (२) बमोजिमका समितिद्वारा बढुवा प्रयोजनको लागि निजामती कर्मचारीले हासिल गरेका देहायका शैक्षिक संस्थाका देहायका शैक्षिक उपाधि र तालीमलाई देहायको सेवा समूहसँग सम्बद्धता निर्धारण गर्ने निर्णय भएकोले यो सूचना प्रकाशन गरेको छ :-

सि.नं.	शिक्षण संस्था	शैक्षिक उपाधि/तालीम	सम्बद्धता गरेको सम्बन्धित सेवा समूह
१.	Asian Institute of Technology (AIT), Thailand	Master of Engineering (Food and Engineering)	नेपाल कृषि सेवा, खा.पो.गु.नि. समूह

		Bioprocess Technology)	
२.	International University of Japan, Graduate School of International Relations	Master of Arts in Economics	नेपाल कृषि सेवा, एगृ.इको. एण्ड मार्केटिङ्ग समूह
३.	China Research Institute of Food and Fermentation Industries, China	Training: Training Course on Food Safety Inspection Technology for Developing Countries	नेपाल कृषि सेवा, खा.पो.गु.नि. समूह

आज्ञाले,
डा.सुरोज पोखरेल
नेपाल सरकारको सचिव

नेपाल सरकार

संघीय मामिला तथा स्थानीय विकास मन्त्रालयको
भूलसुधार सम्बन्धी सूचना

खण्ड ६६ संख्या ५८ मिति २०७३।१।२७ गते नेपाल राजपत्र भाग-४ मा प्रकाशित यस मन्त्रालयको सूचनामा ७४४ वटा गाउँपालिका तथा नगरपालिका मध्ये केही गाउँपालिका तथा नगरपालिकाको नाम, केन्द्र र वडाहरूको विभाजन गर्दा अन्यथा हुन गएको, कतिपय वडाहरू दोहोरिएको तथा कतिपय वडाहरू छुट्ट भएको देखिएको हुँदा ती विषयहरू सच्याई नेपाल राजपत्रमा देहाय बमोजिम भूलसुधारको सूचना प्रकाशित गर्ने गरी नेपाल सरकार, मन्त्र परिषद्बाट मिति २०७४।०१।०३ मा निर्णय भएकोले यो सूचना प्रकाशन गरिएको छ :-

- (क) इलाम जिल्लाको हालको देउमाई नगरपालिकाको वडा नं २ मा साविक चमैता गाविसको वडा नं ८ हुनु पर्नेमा हालको फाकफोकथुम गाउँपालिकाको वडा नं ६ मा समावेश भएकोले साविक चमैता गाविसको वडा नं ८ लाई हालको देउमाई नगरपालिकाको वडा नं २ मा समावेश गरी हालको फाकफोकथुम

- गाउँपालिकाको वडा नं ६ बाट साविक चमैता गाविसको वडा नं ८ लाई हटाउने,
- (ख) सप्तरी जिल्लाको हालको खडक नगरपालिकाको वडा नं ३ र ८ मा साविक पन्सेरा गा.वि.स.को वडा नं. ८ र ९ दोहोरिन गएकोले हालको खडक नगरपालिकाको वडा नं ८ बाट साविक पन्सेरा गाविसको वडा नं ८ र ९ हटाई हालको खडक नगरपालिकाको वडा नं ३ मा कायम गर्ने,
- (ग) सप्तरी जिल्लाको हालको विष्णुपुर गाउँपालिकाको वडा नं ५ मा साविक बोरिया गाविसको वडा नं १-४ उल्लेख भै वडा नं ५-९ छुटेकोले हालको विष्णुपुर गाउँपालिकाको वडा नं ५ मा साविक बोरिया गाविसको वडा नं १-९ कायम गर्ने,
- (घ) सप्तरी जिल्लाको हालको कन्चनरुप नगरपालिकामा साविक कन्चनरुप नगरपालिकाको वडा नं ११ लाई समावेश गर्न छुट भएकोले हालको कन्चनरुप नगरपालिकाको वडा नं १३ कायम गर्ने,
- (ङ) सप्तरी जिल्लाको हालको सप्तकोशी नगरपालिकाको नाम सप्तकोशी गाउँपालिका हुन गएकोले “नगरपालिकाको नाम: सप्तकोशी नगरपालिका” कायम गर्ने,
- (च) सर्लाही जिल्लाको हालको हरिपुर नगरपालिकाको वडा नं. १ मा साविक पिपरिया गाविसको वडा नं. २, ३, ४, ९ उल्लेख भएको र वडा नं. २ मा समेत वडा नं १-५,८ उल्लेख भएकोले साविक पिपरिया गाविसको वडा नं. २, ३, ४ दोहोरिएको र साविक पिपरिया गाविसको वडा नं ६ र ७ छुटेको हुँदा हालको हरिपुर नगरपालिकाको वडा नं. २ मा साविक पिपरिया गाविसको वडा नं. १, ५-८ कायम गर्ने,
- (छ) सर्लाही जिल्लाको हालको चक्रघट्टा गाउँपालिकाको वडा नं. ५ मा साविक कौडेना गाविसको वडा नं.१,३,८,९ तथा हालको चक्रघट्टा गाउँपालिकाको वडा नं. ६ मा साविक कौडेना गाविसको वडा नं. ४-७ उल्लेख भएको तर साविक कौडेना गाविसको वडा नं. २ छुट भएकोले हालको चक्रघट्टा गाउँपालिकाको वडा नं. ५ मा साविक कौडेना गाविसको वडा नं. १-३,८,९ कायम गर्ने,
- (ज) सर्लाही जिल्लाको हालको वागमती नगरपालिकामा जम्मा वडा संख्या १२ हुनु पर्नेमा १० उल्लेख गरिएकोले १२ कायम गर्ने । सो नगरपालिकाको वडा नं २ र ३ दोहोरिएकोले साविक कर्मैया गाविसको वडा नं ४-६ लाई हालको वागमती नगरपालिकाको

- वडा नं ११ र साविक कर्मैया गाविसको वडा नं १-३ लाई हालको वागमती नगरपालिकाको वडा नं १२ कायम गर्ने,
- (भ्र) सर्लाही जिल्लाको हालको ब्रम्हपुरी गाउँपालिका र हालको चन्द्रनगर गाउँपालिका दुवै गाउँपालिकाको प्रस्तावित केन्द्र साविक चन्द्रनगर गाविसको कार्यालय उल्लेख भएको हुंदा हालको ब्रम्हपुरी गाउँपालिकाको केन्द्र साविक ब्रम्हपुरी गाविसको कार्यालय कायम गर्ने र हालको चन्द्रनगर गाउँपालिकाको केन्द्र साविक चन्द्रनगर गाविसको कार्यालय कायम गर्ने,
- (ज) सर्लाही जिल्लाको हालको गोडैटा नगरपालिकाको नाममा गाउँपालिका भनी उल्लेख भएकोले “नगरपालिकाको नाम: गोडैटा नगरपालिका” कायम गर्ने,
- (ट) सिराहा जिल्लाको हालको सुखिपुर नगरपालिकाको नाममा गाउँपालिका भनी उल्लेख भएकोले “नगरपालिकाको नाम: सुखिपुर नगरपालिका” कायम गर्ने । साविक सुखिपुर नगरपालिकाको वडा नं. १ र २ गाभी हालको सुखिपुर नगरपालिकाको वडा नम्बर १ कायम गरेको देखिएकोले त्यसको सट्टा साविकको सुखिपुर नगरपालिकाको वडा नं. १ लाई हालको सुखिपुर नगरपालिकाको वडा नं. १ नै कायम गरी साविकको सुखिपुर नगरपालिकाको वडा नं. २ लाई हालको सुखिपुर नगरपालिकाको वडा नं. ९ कायम गर्ने; त्यस्तै साविक सुखिपुर नगरपालिकाको वडा नं ८ र ९ गाभी हालको सुखिपुर नगरपालिकाको वडा नं. ७ कायम गरेको देखिएकोले त्यसको सट्टा साविकको सुखिपुर नगरपालिकाको वडा नं. ८ लाई हालको सुखिपुर नगरपालिकाको वडा नम्बर ७ नै कायम गर्ने र साविकको सुखिपुर नगरपालिकाको वडा नम्बर ९ लाई सुखिपुर नगरपालिकाको वडा नं. १० कायम गरी सुखिपुर नगरपालिकाको जम्मा वडा संख्या ८ को सट्टा १० कायम गर्ने,
- (ठ) धनुषा जिल्लाको साविकको जनकपुर उपमहानगरपालिकाको वडा नं २६ दुई अलग अलग खण्डमा रहेकोमा सो मध्ये जमुनिया टोललाई हालको जनकपुर उपमहानगरपालिकाको वडा नं १९ मा र साविकको गोपालपुर गाविसको बाँकी भागलाई हालको क्षिरेश्वरनाथ नपा वडा नं १० मा विभाजन गरिएकोमा साविक जनकपुर उपमहानगरपालिकाको वडा नं २६ मा रहेको साविकको गोपालपुर गाविसको वडा नं १ र २ (जनसंख्या २५३) लाई हालको

- जनकपुर उपमहानगरपालिकाको वडा नं १९ मा समाहित गरी साविकको गोपालपुर गाविसको वडा नं ३-९ (जनसंख्या ५८१५) लाई हालको क्षिरेश्वर नगरपालिकाको वडा नं १० मा कायम गर्ने,
- (ड) धनुषा जिल्लाको साविक जनकपुर उपमहानगरपालिकाको वडा नं २५ लाई विभाजन गरी साविक वगेवा गाविसको वडा नं २,३,४ र वडा नं ८ (जनसंख्या २५६३) लाई हालको लक्ष्मिनिया गाउँपालिकाको वडा नं ६ कायम गरिएको र साविकको वगेवा गाविसको वडा नं १,५,६,७ र ९ (जनसंख्या ४५७९) लाई हालको लक्ष्मिनिया गाउँपालिकाको वडा नं ७ कायम गरिएको,
- (ढ) सिन्धुली जिल्लाको हालको मरिण गाउँपालिकाको वडा नं ५ र ७ दुईवटैमा साविक महादेवस्थान गाविसको वडा नं १-३ र ९ दोहोरो उल्लेख भएकोले हालको मरिण गाउँपालिकाको वडा नं ५ मा साविक महादेवस्थान गाविसको वडा नं १-३ र ९ कायमैराख्ने, हालको मरिण गाउँपालिकाको वडा नं ७ बाट साविक महादेवस्थान गाविसको वडा नं १-३ र ९लाई हटाउने र हालको मरिण गाउँपालिकाको वडा नं ८ मा रहेको साविक महादेवस्थान गाविसको वडा नं ४-८ लाई हालको मरिण गाउँपालिकाको वडा नं ७ कायम गरी हालको मरिण गाउँपालिकाको जम्मा वडा संख्या ७ कायम गर्ने,
- (ण) रौतहट जिल्लाको हालको परोहा गाउँपालिकाको वडा नं ४ र ५ दुवैमा साविक बसन्तपट्टी गाविसको वडा नं ९ उल्लेख भएको र साविक बसन्तपट्टी गाविसको वडा नं ५ समावेश हुन छुट्ट भएकोले हालको परोहा गाउँपालिकाको वडा नं ४ मा साविक बसन्तपट्टी गाविसको वडा नं १,३,४,५ कायम गरीहालको परोहा गाउँपालिकाको वडा नं ४ बाट साविक बसन्तपट्टी गाविसको वडा नं. ९ हटाउने,
- (त) पर्सा जिल्लाको हालको विन्दवासिनी गाउँपालिकाको वडा नं ३ मा साविक भौवागुठी गाविसको वडा नं २-६ हुनु पर्नेमा २,६ उल्लेख भएकोले वडा नं २-६ कायम गर्ने,
- (थ) पर्सा जिल्लाको हालको सखुवा प्रसौनी गाउँपालिकाको वडा नं. ५ मा समावेश भएका साविक गाविसको महलमा “महुवन, देउरबाना १” उल्लेख भएको तर “साविक वडा” को महलमा १-९ लेखिएको हुँदा साविक देउरबाना गाविसको वडा नं १ प्रष्टसँग नदेखिएकोले हालको सखुवा प्रसौनी गाउँपालिकाको वडा नं ५ मा साविक

- महुवन गाविसको वडा नं १-९ र साविक देउरवाना गाविसको वडा नं १ समावेश हुने गरी कायम गर्ने,
- (द) काठमाडौं जिल्लाको कागेश्वरी मनोहरा नगरपालिकाको वडा विवरणमा “वडा संख्या: १२” उल्लेख भएकोले “वडा संख्या: ९” कायम गर्ने,
- (ध) नुवाकोट जिल्लाको हालको शिवपुरी गाउँपालिकाको “प्रस्तावित केन्द्र: साविक लिखु गाविस कार्यालय” उल्लेख भएकोले “प्रस्तावित केन्द्र: साविक महाकाली गाविस कार्यालय” कायम गर्ने,
- (न) मनाङ जिल्लाको साविक “नार” र “फू” गाविस मिलेर बनेको “गाउँपालिकाको नाम: नारफू” हुन गएकोले “गाउँपालिकाको नाम: नारफू” कायम गर्ने । हालको नारफू गाउँपालिकाको वडा नं ४ मा साविक फू गाविसको वडा नं १,२,४,७,८ र हालको नारफू गाउँपालिकाको वडा नं ५ मा साविक फू गाविसको वडा नं १-७ उल्लेख भै साविक फू गाविसको वडा नं १,२,४,७ हालको नारफू गाउँपालिकाको वडा नं ४ र ५ मा दोहोरो परेको र साविक फू गाविसको वडा नं ९ छुट हुन गएकोले हालको नारफू गाउँपालिकाको वडा नं ५ मा साविक फू गाविसको वडा नं ३,५,६,९ मात्र कायम गर्ने,
- (प) पाल्पा जिल्लाको हालको तिनाउ गाउँपालिकाको वडा नं २ र ६ मा साविक दोभान गाविसको वडा नं ८ दोहोरो पर्न गएकोले हालको तिनाउ गाउँपालिकाको वडा नं २ बाट साविक दोभान गाविसको वडा नं. ८ भिकी हालको तिनाउ गाउँपालिकाको वडा नं २ मा साविक दोभान गाविसको वडा नं ३,६,७,९ कायम गर्ने,
- (फ) नवलपरासी जिल्लाको हालको मध्यविन्दु नगरपालिकाको वडा नं. ११ मा साविक नयाँवेलहानी गाविसको वडा नं ४-७, ९ उल्लेख भएको र हालको मध्यविन्दु नगरपालिकाको वडा नं १२ मा समेत साविक नयाँवेलहानी गाविसको वडा नं १-३,५ उल्लेख भै साविक नयाँवेलहानी गाविसको वडा नं ५ दोहोरिएकोले हालको मध्यविन्दु नगरपालिकाको वडा नं. ११ मा साविक नयाँ वेलहानी गाविसको वडा नं ४, ६, ७, ९ कायम गर्ने,
- (ब) नवलपरासी जिल्लाको हालको हुप्सेकोट गाउँपालिकाको वडा नं. ५ मा साविक देउराली गाविसको वडा नं ८ र साविक धौवादी गाविसको १,३-६,८,९ हुनुपर्नेमा साविक धौवादी गाविसको वडा नं १,३-६,८,९ हालको हुप्सेकोट गाउँपालिकाको वडा नं ६ मा रहेको

हुँदा साविक धौवादी गाविसको वडा नं १,३-६,८,९ लाई हालको हुप्सेकोट गाउँपालिकाको वडा नं ६ बाट भिकीहालको हुप्सेकोट गाउँपालिकाकै वडा नं ५ मा समावेश गर्ने,

- (भ) रुपन्देही जिल्लाको हालको ओमसतिया गाउँपालिकाको वडा नं १ र २ मा साविक पडसरी गाविसको वडा नं ६ दोहोरो पर्न गएकोले हालको ओमसतिया गाउँपालिकाको वडा नं १ बाट साविक पडसरी गाविसको वडा नं ६ हटाई हालको ओमसतिया गाउँपालिकाको वडा नं १ मा साविक पडसरी गाविसको वडा नं ५,७,८,९ मात्र कायम गर्ने,
- (म) मुस्ताङ जिल्लाको हालको घरपञ्चोड गाउँपालिकाको वडा नं १ मा साविक माफा गाविसको वडा नं ९ हुनुपर्नेमा १ भएको, हालको वडा नं २ मा साविक माफा गाविसको वडा नं १-४ हुनुपर्नेमा २-४ भएको र हालको वडा नं ३ मा साविक माफा गाविसको वडा नं ५-८ हुनुपर्नेमा ५-९ भएको हुँदा घरपञ्चोड गाउँपालिकाको वडा नं १ मा साविक माफा गाविसको वडा नं ९ कायम गर्ने, हालको घरपञ्चोड गाउँपालिकाको वडा नं २ मा साविक माफा गाविसको वडा नं १-४ कायम गर्ने र हालको घरपञ्चोड गाउँपालिकाको वडा नं ३ मा साविक माफा गाविसको वडा नं ५-८ कायम गर्ने,
- (य) म्याग्दी जिल्लाको हालको वेनी नगरपालिकाको वडा नं ६ मा साविक वेनी नगरपालिकाको वडा नं ५,८ हुनुपर्नेमा ५-८ भएकोले हालको वेनी नगरपालिकाको वडा नं ६ मा साविक वेनी नगरपालिकाको वडा नं ५,८ कायम गर्ने,
- (र) रोल्पा जिल्लाको साविक लिवाङ गाविस र साविक खुमेल गाविस मिलेर तत्कालीन लिवाङ नगरपालिका बनेकोमा हाल रोल्पा नगरपालिका कायम हुँदा साविकका लिवाङ र खुमेल गाविसहरुलाई बेग्लाबेरलै देखाई हालको नगरपालिकाको वडा विभाजन गरिएकोले वडा संख्यामा समेत मेल नखाएको हुँदा हालको रोल्पा नगरपालिकाको वडा नं. १ मा साविक लिवाङ नगरपालिकाका वडा नं. ३, ४ र ८ कायम गर्ने, हालको रोल्पा नगरपालिकाको वडा नं. २ मा साविक लिवाङ नगरपालिकाका वडा नं. ५ र ६ कायम गर्ने, हालको रोल्पा नगरपालिकाको वडा नं. ३ मा साविक लिवाङ नगरपालिकाका वडा नं. १ र २ कायम गर्ने र हालको रोल्पा नगरपालिकाको वडा नं. ४ मा साविक लिवाङ नगरपालिकाका वडा नं. ७ र ९ कायम गर्ने,

- (ल) डोल्पा जिल्लाको हालको मुङ्केचुला गाउँपालिकाको विवरण नेपाल राजपत्रमा प्रकाशन हुँदा हालको मुङ्केचुला गाउँपालिकाको वडा नं १ प्रष्टसँग नदेखिएकोले हालको मुङ्केचुला गाउँपालिकाको वडा नं १ मा साविक कालिका गाविसको वडा नं १,२,५ कायम गर्ने ।

आज्ञाले,
केदारबहादुर अधिकारी
नेपाल सरकारको सचिव

भूलसुधार

खण्ड ६६ संख्या ६३ मिति २०७३।१२।१४ मा प्रकाशित श्रम तथा रोजगार मन्त्रालयको सूचनाको पृष्ठ ३१ को शीर व्यहोरामा “नेपाल सरकार श्रम तथा रोजगार मन्त्रालय” हुनुपर्नेमा अन्यथा हुन गएकोले भूल सुधार गरिएको छ ।

- मुद्रण विभाग